

>

Title: Need to open a Kendriya Vidyalaya in Nawada district of Bihar.

डॉ. भोला सिंह: यहां नवादा, हियुआ, तिलैया, बारसलीगंज, काशीचक्र रेलवे सब स्टेशनों में सैकड़ों केन्द्रीय कर्मचारी कार्यरत हैं। ...(व्यवधान) उनकी संख्या 500 से अधिक है पर उनके बच्चों को पढ़ने के लिए कोई केन्द्रीय विद्यालय नहीं है। इससे उनमें गहरा असंतोष है। जिले में सैकड़ों डाकघर हैं। उनमें केन्द्रीय कर्मचारियों का ठहराव है उनके बच्चे भी ऐसे विद्यालय में पढ़ने से वंचित रहते हैं। वर्ष 2003 में केन्द्रीय विद्यालय की स्थापना हुई थी।...(व्यवधान)

उपाध्यक्ष महोदय : आप बोल चुके हैं। अब बैठ जाइए। आपकी पार्टी के सदस्य ही बोल रहे हैं।

â€¦(व्यवधान)

डॉ. भोला सिंह : वह किराए के मकान में चलने लगा था, फिर वह बन्द कर दिया गया। एक वर्ष पूर्व श्री संगीत सिंह ने स्वेच्छा से केन्द्रीय विद्यालय खोलने के लिए 8 एकड़ जमीन दान में निबंधन कर दिया है जिसकी सूचना केन्द्रीय विद्यालय संगठन को दी जा चुकी है। ...(व्यवधान) अस्थायी तौर से निजी भवनों में केन्द्रीय विद्यालय चलाने के लिए स्थान का चयन भी किया जा चुका है, पर अभी तक इस दिशा में सकारात्मक कार्रवाई नहीं हुई है जो चिंता का विषय है। मैंने लगातार संसदीय प्रक्रिया का अनुगमन करते हुए नवादा में केन्द्रीय विद्यालय स्थापित करने के लिए सरकार का ध्यान खींचा है पर वह भी फलित नहीं हो पा रहा है। ...(व्यवधान)

उपाध्यक्ष महोदय : इनको समाप्त करने दीजिए।

â€¦(व्यवधान)

डॉ. भोला सिंह : अतः मैं मानव संसाधन विकास विभाग के माननीय मंत्री से सदन के माध्यम से मांग करता हूँ कि केन्द्रीय विद्यालय खोलने के लिए सरकार ने जो मानक तैयार किए हैं नवादा उसकी अभिपूर्ति करता है जिसकी मान्यता मिलनी चाहिए। अतः नवादा में केन्द्रीय विद्यालय खोलने के लिए सरकार अतिशीघ्र कार्रवाई करे। इस ओर सरकार का ध्यान सदन के माध्यम से आकृष्ट करता हूँ। ...(व्यवधान)

उपाध्यक्ष महोदय : योगी जी, आप एक मिनट में अपनी बात बोलिए।

12.19 hrs.

At this stage Shri Shailender Kumar and some other hon. Members came and stood on the floor near the Table.